

दिनाङ्क :-27.10.2025

प्रातः - 06:55

विदेश मन्त्री

अद्य मलेशियादेशस्य कुआलालम्पुरनगरे 20 विंशति तमे पूर्व एशिया शिखरसम्मेलने विदेशमन्त्री एस.जयशंकरः भारतस्य प्रतिनिधित्वं करिष्यति। इदम् शिखरसम्मेलनम् विश्वनेतृभ्यः भारत-प्रशांतक्षेत्रे शान्ति-स्थिरतायाः, समृद्धेः च समक्षं स्थापितानां आह्वानानां विषये व्यापक-चर्चायाः अवसरम् प्रदास्यति। अस्मिन् सत्रे क्षेत्रीय-अन्ताराष्ट्रीय-विकासानां विषये अपि चर्चा भविष्यति।

प्रधानमन्त्री आसियान

प्रधानमन्त्री नरेन्द्रमोदी उक्तवान् यत् भारत-आसियान-व्यापक-रणनीतिक-विमर्शः वैश्विक-स्थिरतायाः विकासस्य च दृढ-आधाररूपेण उद्भूतः अस्ति। प्रधानमन्त्रिणा 2026 षडविंशति उत्तर द्विसहस्र तमवर्ष आसियान-भारत-समुद्रीसहकार्यवर्षम् इति घोषितम्। दक्षिणपूर्व एशियाई राष्ट्रसङ्घस्य 47 सप्तचत्वारिंशतमं शिखरसम्मेलनम् ह्यः मलेशियादेशस्य कुआलालम्पुरनगरे आरब्धम्। अस्मिन् वर्षे शिखरसम्मेलनस्य विषयः "समावेशिता स्थायित्वं च" अस्ति। प्रधानमन्त्रिणा उक्तं यत् भारतं प्रत्येकम् संकट-आसियानमित्रैः सह दृढतया स्थितम् अस्ति।

अमितशाहः-मुम्बई

गृहमन्त्री अमितशाहः अद्य मुम्बईयां नेस्कोप्रदर्शनकेन्द्रे भारतसमुद्रीसप्ताहस्य पञ्चविंशति उत्तर द्विसहस्रस्य 2025 उद्घाटने मुख्यभाषणं च करिष्यति। पञ्चदिवसीयस्य आयोजनं जलयानस्थात्र-नौकायान-जलमार्ग-मन्त्रालयेन भारतीय-बन्दरगाह-सङ्घस्य सहकार्येण क्रियते। अस्मिन् कार्यक्रमे भारतस्य विदेशस्य च समुद्रीय-उद्योगस्य नेतारः, नीतिनिर्मातारः, निवेशकाः, नवप्रवर्तकाः, हितधारकाः च भागं गृह्णन्ति।

भारतं - अक्टोबरमासस्य

भारतं अद्यप्रभृति अक्टोबरमासस्य त्रिंशत्दिनाङ्कपर्यन्तं नवदिल्ल्याः भारतमण्डप इत्यत्र अन्ताराष्ट्रीयसौरगठबन्धसभायाः अष्टमसत्रस्य आतिथ्यं करिष्यति। अत्र वैश्विकसमुदायः एकत्रितः भविष्यति। उज्ज्वलस्य स्थायित्वस्य च भविष्यस्य कृते सौर ऊर्जायाः स्वीकाराय सहकार्यं सुदृढं करिष्यति।

उपराष्ट्रपति

उपराष्ट्रपति: सी.पी. राधाकृष्णन् ह्यः सेशेल्स-देशस्य नूतनराष्ट्रपते: डॉ. पैट्रिक् हर्मिनी इत्यस्य शपथग्रहणसमारोहे भागं गृहीतवान्। द्विदिवसीययात्रायाम् सेशेल्स-नगरम् सम्प्राप्तः राधाकृष्णनमहोदयः मॉरिशस-देशस्य प्रधानमन्त्रिणा डॉ. नवीनचन्द्र रामगुलाम-महोदयेन सह अपि मिलितवान्। द्वयोः देशयोः इतिहास-संस्कृतयोः सुदृढ - स्थायि-सम्बन्धे च चर्चा कृतवन्तौ। भारत-मॉरिशस-द्विपक्षीयसम्बन्धं अधिकं सुदृढं कर्तुं उपायानां विषये अपि द्वयोः नेत्रोः चर्चा अभवत्।

पीयूष गोयल

वाणिज्योद्योगमन्त्री पीयूष गोयलः अद्यप्रभृतिः द्विदिवसीय-यात्रायां बोल्लिजियमस्य ब्रुसेल्सं प्रयास्यति। श्री गोयलः यूरोपीय संघस्य कार्यकायुपाध्यक्षेण यह यूरोपीय-व्यापार आयुक्तेन मारोस सेफ्कोविकेन सह चर्चा करिष्यति।

छठ पर्व

अद्य लोकविश्वासस्य महापर्वणः छठ षष्ठीपर्वणः तृतीयः दिवसः अस्ति। ह्यः आरब्धस्य निर्जलव्रतः। अद्य भक्ताः अस्तङ्गामिने सूर्याय अर्घ्यं करिष्यन्ति। अयं चतुर्दिवसीयः पवित्रः संस्कारः श्वः उदीयमानस्य सूर्यस्य कृते अर्घ्येण सह सम्पन्नः भविष्यति।

एशियन गेम्स्

बहरीनदेशे एशिया-युव-क्रीडायां भारतीय-भारोत्तोलिका प्रीतिस्मिता भोई- नूतनः युव-विश्व-अभिलेखम् निर्मितवती। महिलानां ४४ चतुः चत्वारिंशत् किलोग्राम् स्पर्धायां सा क्लीन् एण्ड् जर्क इत्यत्र ९२ द्विनवति किलोग्रामपरिमितं सफलतया उत्थापितवती। एतेन असाधारणेन भारोत्तोलनेन अन्यैः च सफलप्रयासैः सा समेत्य १५८ किलोग्रामम् भारम् उत्थाप्य देशस्य कृते स्वर्णपदकं प्राप्तवती।